

जिला सूचना कार्यालय हरिद्वार।
निकट देवपुरा चौक, पुरानी कचहरी, हरिद्वार।

E-mail: suchnaharidwar@gmail.com दूरभाष : 01334-226695, मोबाइल: 7055007017

दिनांक : 06/11/2017

प्रेस विज्ञप्ति

हरिद्वार। लोक सभा सांसद श्री रमेश पोखरियाल निशंक ने आज भारत सरकार की श्यामा प्रसाद मुखर्जी रूबर्न मिशन के अन्तर्गत चयनित कलस्टर भगतनपुर आबिदपुर के निर्माण कार्या का उद्घाटन किया।

पूर्व मुख्यमंत्री श्री निशंक ने आज बहादरपुर जट जूनियर हाई स्कूल पहुंच यहां आयोजित उद्घाटन कार्यक्रम में योजना में हरिद्वार से चिन्हित सात गांवों को शहरी क्षेत्रों जैसी सुविधाओं से युक्त बनाये जाने के रूबर्न कार्यों का शुभारम्भ किया। भारत सरकार की इस योजना में उत्तराखण्ड के अन्य जनपदों की अपेक्षा हरिद्वार जनपद से सर्वाधिक गांवों का चयन किया गया है।

इन गांवों में नूरपुर पंजनहेड़ी, अतमलपुर बाँगला, रोहालकी, अलीपुर इब्राहिमपुर, भगतनपुर आबिदपुर, बहादरपुर जट, अजीतपुर शामिल है। इन गांवों के सौ करोड़ के कार्य किये जायेंगे। जिनमें सड़क, पेयजल, स्वच्छता, स्ट्रीट लाइट, कौशल विकास आदि कार्य कराये जायेंगे।

सांसद श्री पोखरियाल ने कहा कि विकास विभाग और प्रशासन योजना के अंतर्गत होने वाले कार्यों के लिए समय सीमा निर्धारित कर करें कार्य। साथ ही स्थानीय जनप्रतिनिधियों का भी दायित्व है कि भारत सरकार की ओर से कराये जा रहे इन विकास कार्यों में अपना सहयोग प्रशासन को दें और कार्यों में किसी भी प्रकार की बाधा होने पर उन्हें अवगत करायें। प्रधानमंत्री श्री नरेंद्र मोदी के नव भारत का निर्माण के संकल्प को पूरा करने के लिए देश भर के गांवों की तस्वीर बदलने के लिए रूबर्न के तहत गांवों को नगरीय सुविधाओं से युक्त करने के कार्य में सभी सहयोगी बनें।

विधायक श्री सुरेश राठौर एवं स्वामी यतिश्वरानंद ने भारत सरकार और लोकसभा में हरिद्वार के इन ग्रामीण क्षेत्रों के विकास के लिए मांग उठाने पर सांसद श्री निशंक की प्रशंसा करते हुए उनका आभार जताया।

इस अवसर पर मुख्य विकास अधिकारी स्वाती भदौरिया, बीडीओ नरेंद्र भण्डारी, जिला परियोजना अधिकारी रमेश त्रिपाठी सहित अनेक अधिकारी उपस्थित थे।

जिला सूचना अधिकारी
हरिद्वार।